

Arjuna Kruta Durga Stotram

arjuna uvācha □

namastē siddhasēnāni āryē mandaravāsini □

kumāri kālī kāpālī kapilē kṛṣṇapiṅgaḷē □ 1 □

bhadrakālī namastubhyaṃ mahākālī namō'stu tē □

chaṇḍi chaṇḍē namastubhyaṃ tāriṇi varavarṇini □ 2 □

kātyāyani mahābhāgē karālī vijayē jayē □

śikhipiñChadhvajadharē nānābharaṇabhūṣitē □ 3 □

aṭṭasūlapraharaṇē khaḍgakhēṭakadhāriṇi □

gōpēndrasyānujē jyēṣṭhē nandagōpakulōdbhavē □ 4 □

mahiṣāsṛkpriyē nityaṃ kauśiki pītavāsini □

aṭṭahāsē kōkamukhē namastē'stu raṇapriyē □ 5 □

umē śākambhari śvētē kṛṣṇē kaiṭabhanāśini □

hiraṇyākṣi virūpākṣi sudhūmrākṣi namō'stu tē □ 6 □

vēdaśrutimahāpuṇyē brahmaṇyē jātavēdasi □

jambūkaṭakachaityēṣu nityaṃ sannihitālayē □ 7 □

tvam brahmavidyā vidyānāṃ mahānidrā cha dēhinām □

skandamātarbhagavati durgē kāntāravāsini □ 8 □

svāhākāraḥ svadhā chaiva kalā kāṣṭhā sarasvatī □

sāvitrī vēdamātā cha tathā vēdānta uchyatē □ 9 □

stutāsi tvam mahādēvi viśuddhēnāntarātmanā □

jayō bhavatu mē nityaṃ tvatprasādādraṇājirē □ 10 □

kāntārabhayadurgēṣu bhaktānāṃ chālayēṣu cha □

nityaṃ vasasi pātālē yuddhē jayasi dānavān □ 11 □

tvam jambhanī mōhinī cha māyā hrīḥ śrīstathaiva cha □

sandhyā prabhāvatī chaiva sāvitrī janani tathā □ 12 □

tuṣṭiḥ puṣṭirdhṛtirdīptiśchandrādityavivardhinī ॥
bhūtirbhūtimatāṃ saṅkhyē vīkṣyasē siddhachāraṇaiḥ ॥ 13 ॥

iti śrīmanmahābhāratē bhīṣmaparvaṇi trayōviṃśō'dhyāyē arjuna kṛta śrī durgā stōtram
॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.
Phone Number: +91 9493475515 | www.amritanilayam.org